


ಕೃಷಿ ವಿಶ್ವವಿದ್ಯಾನಿಲಯ, ಬೆಂಗಳೂರು



ದೂರ ಶಿಕ್ಷಣ ವಿವರಣಾ ಕೈಪಿಡಿ
2023-24

ಒಂದು ವರ್ಷದ ಕೃಷಿ ಡಿಪ್ಲೊಮಾ
ಕೃಷಿಯಲ್ಲಿ ಬೀಜೋತ್ಪಾದನೆ ತಾಂತ್ರಿಕತೆಗಳು
ಕೃಷಿಯಲ್ಲಿ ಯಂತ್ರೋಪಕರಣಗಳ ನಿರ್ವಹಣೆ
ಜೀನು ಸಾಕಣೆ
ಸಮಗ್ರ ಕೃಷಿ
ಸಾವಯವ ಕೃಷಿ (ಅಂಚೆ ಶಿಕ್ಷಣ)

ದೂರ ಶಿಕ್ಷಣ ಘಟಕ
ವಿಸ್ತರಣಾ ನಿರ್ದೇಶನಾಲಯ
ಜಿಕೆವಿಕೆ, ಬೆಂಗಳೂರು - 560 065
Website: www.uasbangalore.edu.in
ದೂರವಾಣಿ ಸಂಖ್ಯೆ: 080-23636353

ಪರಿವಿಡಿ

ಕ್ರಸಂ	ವಿಷಯ	ಪುಟ ಸಂಖ್ಯೆ
1	ಕೃಷಿ ವಿಶ್ವವಿದ್ಯಾನಿಲಯದ ಪರಿಚಯ	1
2	ಉದ್ದೇಶಗಳು	1
3	ವಿಶೇಷ ಲಕ್ಷಣಗಳು	2
4	ಕೋರ್ಸ್‌ಗಳ ವಿವರ	2
5	ಬೋಧನಾ ಮಾಧ್ಯಮ	7
6	ಅರ್ಹತೆ, ಅವಧಿ ಮತ್ತು ಶುಲ್ಕಗಳ ವಿವರ	7
7	ಬೋಧನಾ ವಿಧಾನ	8
8	ಸಂಪರ್ಕ ತರಗತಿ	8
9	ಸಮಾಲೋಚನಾ ಕಾರ್ಯಕ್ರಮ	9
10	ಮೌಲ್ಯಮಾಪನ	10
11	ತಾತ್ಕಾಲಿಕ ಶೈಕ್ಷಣಿಕ ಯೋಜನೆ	10
12	ಪ್ರವೇಶಾತಿ ಶುಲ್ಕದ ಮಾಹಿತಿ	11
13	ಫಲಿತಾಂಶ ಘೋಷಣೆ	11
14	ಅರ್ಜಿ ಪಡೆಯುವ ವಿಧಾನ	11
15	ಅರ್ಜಿ ವಿತರಣೆ ವಿವರ	12
16	ಅಭ್ಯರ್ಥಿಗಳಿಗೆ ಮುಖ್ಯ ಸೂಚನೆಗಳು	14

1. ಕೃಷಿ ವಿಶ್ವವಿದ್ಯಾನಿಲಯ, ಬೆಂಗಳೂರು - ಪರಿಚಯ

ಕೃಷಿ ವಿಶ್ವವಿದ್ಯಾನಿಲಯವನ್ನು 1964 ರಲ್ಲಿ ಕೃಷಿ ಸಂಬಂಧಿತ ವಿಜ್ಞಾನ ಬೆಳವಣಿಗೆಗಾಗಿ ಸ್ಥಾಪಿಸಲಾಗಿದೆ. ಕೃಷಿ ವಿಶ್ವವಿದ್ಯಾನಿಲಯದ ಮುಖ್ಯ ಧ್ಯೇಯ ಕೃಷಿ ಮತ್ತು ಕೃಷಿ ಸಂಬಂಧಿತ ವಿಷಯಗಳಲ್ಲಿ ವಿಜ್ಞಾನ ಬೋಧನೆ, ಸಂಶೋಧನೆ ಹಾಗೂ ವಿಸ್ತರಣಾ ಸೇವೆಯಲ್ಲಿ ಅತ್ಯುನ್ನತ ಮಟ್ಟವನ್ನು ಮುಟ್ಟುವುದು. ಈ ವಿಶ್ವವಿದ್ಯಾನಿಲಯವು ಕೃಷಿ ಸಂಬಂಧಿತ ಕ್ಷೇತ್ರದಲ್ಲಿ ಹೊಸ ವಿಷಯಗಳು ಹಾಗೂ ಸಮಕಾಲೀನ ಅಭಿವೃದ್ಧಿಯ ಬಗ್ಗೆ ವೈಜ್ಞಾನಿಕ ಮತ್ತು ತಾಂತ್ರಿಕವಾಗಿ ಪ್ರಯತ್ನ ಮಾಡುತ್ತಿದೆ.

ಬೆಂಗಳೂರು ಕೃಷಿ ವಿಶ್ವವಿದ್ಯಾನಿಲಯವು ಕೃಷಿ ಕ್ಷೇತ್ರದಲ್ಲಿ ಭಾರತದಲ್ಲಿಯೇ ಒಂದು ಪ್ರಮುಖ ಸಂಸ್ಥೆಯಾಗಿದೆ. ಇದಕ್ಕೆ ಪೂರಕವಾಗಿ 2001 ಮತ್ತು 2012 ರಲ್ಲಿ ಕೃಷಿ ಸಂಬಂಧ ಬೋಧನೆ, ಸಂಶೋಧನೆ ಮತ್ತು ವಿಸ್ತರಣಾ ಕಾರ್ಯಗಳಿಗಾಗಿ ಭಾರತೀಯ ಕೃಷಿ ಅನುಸಂಧಾನ ಪರಿಷತ್‌ನಿಂದ ರಾಷ್ಟ್ರಮಟ್ಟದಲ್ಲಿ ಅತ್ಯುತ್ತಮ ಕೃಷಿ ವಿಶ್ವವಿದ್ಯಾನಿಲಯವೆಂದು ಗುರುತಿಸಲ್ಪಟ್ಟು, ಸರ್ದಾರ್ ಪಟೇಲ್ ಔಟ್‌ಸ್ಟಾಂಡಿಂಗ್ ಐ.ಸಿ.ಎ.ಆರ್., ಇನ್ಸ್ಟಿಟ್ಯೂಶನ್ ಪ್ರಶಸ್ತಿಯನ್ನು ಪಡೆದುಕೊಂಡಿರುತ್ತದೆ. ಅಲ್ಲದೆ, 2002, 2003, 2005, 2013, 2015, 2016, 2017 ಮತ್ತು 2018ರ ಸಾಲಿನಲ್ಲಿ ಭಾರತೀಯ ಕೃಷಿ ಅನುಸಂಧಾನ ಪರಿಷತ್ ಸ್ನಾತಕೋತ್ತರ ವಿದ್ಯಾರ್ಥಿಗಳಿಗೆ ಸಂಶೋಧನಾ ಶಿಷ್ಯವೇತನ ನೀಡುವ ಸಲುವಾಗಿ ನಡೆಸಿದ ಅಖಿಲ ಭಾರತ ಸ್ಪರ್ಧಾತ್ಮಕ ಪರೀಕ್ಷೆಯಲ್ಲಿ ಪ್ರಥಮ ಸ್ಥಾನವನ್ನು ಪಡೆದುಕೊಂಡಿರುತ್ತದೆ. ಹಾಗೆಯೇ ದೇಶದ ಇತರೇ ಕೃ.ವಿ.ವಿ.ಗಳಲ್ಲೇ 2021ರಲ್ಲಿ 6ನೇ ಸ್ಥಾನವನ್ನು ಪಡೆದುಕೊಂಡಿದೆ.

ಕೃಷಿ ತಂತ್ರಜ್ಞಾನದ ಹೊಸ ಅವಿಷ್ಕಾರಗಳನ್ನು ದೂರ ಶಿಕ್ಷಣದ ಮೂಲಕ ರಾಜ್ಯದ ಕೃಷಿಕರಿಗೆ ಮುಟ್ಟಿಸುವ ಸಲುವಾಗಿ ಸರ್ಟಿಫಿಕೇಟ್ ಮತ್ತು ಡಿಪ್ಲೊಮಾ ಕೋರ್ಸ್‌ಗಳನ್ನು ಕೃಷಿ ವಿಶ್ವವಿದ್ಯಾನಿಲಯವು ಪ್ರಾರಂಭಿಸಿದೆ. ಈ ದೂರ ಶಿಕ್ಷಣ ಕಾರ್ಯಕ್ರಮವನ್ನು ಪ್ರಾರಂಭಿಸಿರುವ ಉದ್ದೇಶಗಳು ಕೆಳಕಂಡಂತಿವೆ.

2. ಉದ್ದೇಶಗಳು

1. ಕೃಷಿ ತಾಂತ್ರಿಕತೆಗಳನ್ನು ರೈತರಿಗೆ (ಗ್ರಾಮೀಣ ಯುವ ಜನಾಂಗಕ್ಕೆ ಮತ್ತು ಇತರೆ ಆಸಕ್ತರಿಗೆ) ದೂರ ಶಿಕ್ಷಣದ ಮೂಲಕ ತಲುಪಿಸುವುದು
2. ಗ್ರಾಮೀಣ ಪ್ರದೇಶಗಳಲ್ಲಿ ವಿಶೇಷವಾಗಿ ಶಾಲಾ/ಕಾಲೇಜು ವ್ಯಾಸಂಗ ವಂಚಿತರಾದವರಲ್ಲಿ ಕೃಷಿಯ ಬಗ್ಗೆ ಮಾನವ ಸಂಪನ್ಮೂಲ ಅಭಿವೃದ್ಧಿಪಡಿಸುವುದು
3. ಶಿಕ್ಷಣವನ್ನು ಪೂರೈಸದೇ ಅರ್ಧದಲ್ಲಿ ಬಿಟ್ಟಿರುವ ಕಲಿಕಾರ್ಥಿಗಳಿಗೆ ಕೃಷಿ ಶಿಕ್ಷಣ ಮುಂದುವರೆಸಲು ಅವಕಾಶಗಳನ್ನು ಒದಗಿಸುವುದು
4. ಕಾರ್ಯನಿರತ ಉದ್ಯೋಗಿಗಳಿಗೆ ಉನ್ನತ ಕೃಷಿ ಜ್ಞಾನವನ್ನು ವೃದ್ಧಿಸಿಕೊಳ್ಳಲು ಅವಕಾಶವನ್ನು ಒದಗಿಸುವುದು ಮತ್ತು
5. ಕೃಷಿಯಲ್ಲಿ ದೂರ ಶಿಕ್ಷಣಕ್ಕೆ ಉತ್ತೇಜನ ನೀಡುವುದು

3. ವಿಶೇಷ ಲಕ್ಷಣಗಳು

ಮುಕ್ತ ಮತ್ತು ದೂರ ಶಿಕ್ಷಣ ಕಲಿಕಾ ವ್ಯವಸ್ಥೆಯು ಅದ್ವಿತೀಯವು ಹಾಗೂ ಸವಾಲುಗಳಿದ್ದು ಆಗಿದೆ. ಏಕೆಂದರೆ ಮುಕ್ತ ಮತ್ತು ದೂರ ಕಲಿಕಾ ಕ್ರಮಕ್ಕೆ ಸೇರ್ಪಡೆಯಾಗಿರುವ ಕಲಿಕಾರ್ಥಿಗಳು ವಿವಿಧ ಬಗೆಯ ಸಾಮಾಜಿಕ, ಆರ್ಥಿಕ ಹಿನ್ನೆಲೆಯೊಂದಿಗೆ ಹಾಗೂ ವಿಭಿನ್ನ ಕಲಿಕಾ ಹಿನ್ನೆಲೆಯನ್ನು ಹೊಂದಿರುವವರಾಗಿರುತ್ತಾರೆ. ಪ್ರಸ್ತುತ ಸಾಂಪ್ರದಾಯಿಕ ವಿಶ್ವವಿದ್ಯಾನಿಲಯ ವ್ಯವಸ್ಥೆಗೆ ಅಭ್ಯರ್ಥಿಗಳ ನೈಜ ಬೇಡಿಕೆಗಳನ್ನು ಪೂರೈಸಲು ಸಾಧ್ಯವಾಗುತ್ತಿಲ್ಲ ಹಾಗೂ ಇಂತಹ ಅಭ್ಯರ್ಥಿಗಳು ಹಲವಾರು ಕಾರಣಗಳಿಂದ ಸಾಂಪ್ರದಾಯಿಕ ಶಿಕ್ಷಣ ವ್ಯವಸ್ಥೆಯಲ್ಲಿ ಶಿಕ್ಷಣ ಮುಂದುವರೆಸಲು ಸಾಧ್ಯವಾಗುತ್ತಿಲ್ಲ ಹೀಗಾಗಿ ಸಾಂಪ್ರದಾಯಿಕ ಶಿಕ್ಷಣದಿಂದ ವಂಚಿತರಾಗಿರುವ ಅಭ್ಯರ್ಥಿಗಳಿಗೆ ಶಿಕ್ಷಣವನ್ನು ಮುಂದುವರೆಸಲು ದೂರ ಶಿಕ್ಷಣ ವ್ಯವಸ್ಥೆಯಲ್ಲಿ ಅವಕಾಶ ಒದಗಿಸಲಾಗಿದೆ. ಕೃಷಿ ವಿಶ್ವವಿದ್ಯಾನಿಲಯದ ಪ್ರಮುಖ ಧ್ಯೇಯವೆಂದರೆ ಉನ್ನತ ಗುಣಮಟ್ಟದ ಮಾನವ ಸಂಪನ್ಮೂಲವನ್ನು ಸೃಜಿಸುವುದೇ ಆಗಿದೆ. ಹೀಗಾಗಿ ಈ ಕೆಳಕಂಡ ಅಂಶಗಳಿಗೆ ಒತ್ತು ನೀಡಿ ಶಿಕ್ಷಣ ನೀಡಲಾಗುತ್ತಿದೆ.

- ಅನೂಕೂಲಕರ ರೀತಿಯಲ್ಲಿ ಸ್ವತಃ ವ್ಯಾಸಂಗ ಮಾಡುವುದು
- ತಾವೇ ಅಧ್ಯಯನ ಕೇಂದ್ರ ಆಯ್ಕೆ ಮಾಡುವ ಅವಕಾಶ
- ನವ್ಯ ಪಠ್ಯ ಮಾದರಿ
- ಮುದ್ರಿತ ಮಾರ್ಗದರ್ಶಿ ಒದಗಿಸುವುದು
- ಅಭ್ಯರ್ಥಿಗಳು ವಾಸಿಸುವ ಸ್ಥಳದಲ್ಲೇ ಕೃಷಿ ಶಿಕ್ಷಣವನ್ನು ಪಡೆಯಲು ಅವಕಾಶ ಒದಗಿಸುವುದು

4. ಕೋರ್ಸ್‌ಗಳ ವಿವರ

ಡಿಪ್ಲೊಮಾ ಕೋರ್ಸ್

1. ಒಂದು ವರ್ಷದ ಕೃಷಿ ಡಿಪ್ಲೊಮಾ

ಸರ್ಟಿಫಿಕೇಟ್ ಕೋರ್ಸ್‌ಗಳು

1. ಕೃಷಿಯಲ್ಲಿ ಬೀಜೋತ್ಪಾದನೆ ತಾಂತ್ರಿಕತೆಗಳು
2. ಕೃಷಿಯಲ್ಲಿ ಯಂತ್ರೋಪಕರಣಗಳ ನಿರ್ವಹಣೆ
3. ಜೇನು ಸಾಕಣೆ
4. ಸಮಗ್ರ ಕೃಷಿ
5. ಸಾವಯವ ಕೃಷಿ (ಅಂಚೆ ಶಿಕ್ಷಣ)

ಅ. ಒಂದು ವರ್ಷದ ಕೃಷಿ ಡಿಪ್ಲೊಮಾ

ಒಂದು ವರ್ಷದ ಡಿಪ್ಲೊಮಾ ಕೋರ್ಸ್‌ನಲ್ಲಿ ಕಲಿಸಲಾಗುವ ವಿಷಯಗಳು

ಕೃಷಿ ಪರಿಚಯ ಮತ್ತು ಬೇಸಾಯ ಶಾಸ್ತ್ರದ ತತ್ವಗಳು, ತಳಿಗಳು ಮತ್ತು ಬೀಜೋತ್ಪಾದನೆ ತಾಂತ್ರಿಕತೆಗಳು. ಆಹಾರ, ವಾಣಿಜ್ಯ ಮತ್ತು ತೋಟಗಾರಿಕೆ ಬೆಳೆಗಳ ಉತ್ಪಾದನಾ ತಾಂತ್ರಿಕತೆಗಳು, ಮಣ್ಣಿನ ಫಲವತ್ತತೆ ಮತ್ತು ಪೋಷಕಾಂಶಗಳ ನಿರ್ವಹಣೆ, ಮಣ್ಣು ಮತ್ತು ನೀರಿನ ಸಂರಕ್ಷಣೆ ಹಾಗೂ ನಿರ್ವಹಣೆ ತಾಂತ್ರಿಕತೆಗಳು, ಬೆಳೆಗಳಿಗೆ ತಗಲುವ ಕೀಟ ಮತ್ತು ರೋಗಗಳ ಸಮಗ್ರ ನಿರ್ವಹಣೆ, ಕೃಷಿ ಶಕ್ತಿ ಸಂಪನ್ಮೂಲಗಳು, ಕೃಷಿಯಲ್ಲಿ ಯಾಂತ್ರೀಕರಣ, ಕೊಯ್ಲೋತ್ತರ ಸುಧಾರಣಾ ತಾಂತ್ರಿಕತೆಗಳು ಮತ್ತು ಮೌಲ್ಯವರ್ಧನೆ, ಕೃಷಿ ಅರ್ಥಶಾಸ್ತ್ರ ಮತ್ತು ಮಾರುಕಟ್ಟೆ, ಕೃಷಿ ವಿಸ್ತರಣೆ ಮತ್ತು ಗ್ರಾಮೀಣಾಭಿವೃದ್ಧಿ. ಈ ಎಲ್ಲಾ ವಿಷಯಗಳನ್ನೊಳಗೊಂಡ ಮುದ್ರಿತ ಮಾರ್ಗದರ್ಶಿಯನ್ನು ತಯಾರಿಸಿ ಅಭ್ಯರ್ಥಿಗಳಿಗೆ ಒದಗಿಸಲಾಗುವುದು.

ಡಿಪ್ಲೊಮಾ ಪೂರ್ಣಗೊಳಿಸಲು ಗರಿಷ್ಠ ಅವಧಿ

ಕಲಿಕಾರ್ಥಿಯು ಡಿಪ್ಲೊಮಾ ಕೋರ್ಸ್‌ನ್ನು ವಿಶ್ವವಿದ್ಯಾನಿಲಯವು ನಿಗದಿ ಪಡಿಸಿದ ಒಂದು ವರ್ಷದ ಅವಧಿಯಲ್ಲಿ ಪೂರ್ಣಗೊಳಿಸಬೇಕು. ಆದಾಗ್ಯೂ ಒಬ್ಬ ಅಭ್ಯರ್ಥಿ ಕಾರಣಾಂತರಗಳಿಂದ ಕನಿಷ್ಠ ಅವಧಿಯಲ್ಲಿ ಪೂರ್ಣಗೊಳಿಸಲು ಸಾಧ್ಯವಾಗದಿದ್ದಲ್ಲಿ ಅಂತಹವರಿಗೆ ನಿಗದಿತ ಅವಧಿಗಿಂತ ಒಂದು ವರ್ಷ ಹೆಚ್ಚಿನ ಸಮಯಾವಕಾಶವನ್ನು ನೀಡಲಾಗುವುದು. ಇದರ ಸಾಮಾನ್ಯ ಸಮೀಕರಣವೆಂದರೆ $N+1$ ವರ್ಷಗಳು ($N=$ ಶಿಕ್ಷಣ ಕ್ರಮವನ್ನು ಪೂರ್ಣಗೊಳಿಸಲು ನೀಡಿರುವ ಕನಿಷ್ಠ / ಸಾಮಾನ್ಯ ಅವಧಿ) ಈ ಸೂತ್ರವನ್ನು ಕಾಲಕಾಲಕ್ಕೆ ನಿಯಮಗಳಂತೆ ಪರಿಷ್ಕರಣೆಗೊಳ್ಳುತ್ತದೆ.

ಅಧ್ಯಯನ ಕೇಂದ್ರಗಳು

ಅಭ್ಯರ್ಥಿಗಳು ಎಷ್ಟು ಸಂಖ್ಯೆಯಲ್ಲಿ ದಾಖಲಾತಿ ಹೊಂದಿದ್ದಾರೆ ಎಂಬುದರ ಆಧಾರದ ಮೇಲೆ ವಿಶ್ವವಿದ್ಯಾನಿಲಯವು ಅಧ್ಯಯನ ಕೇಂದ್ರವನ್ನು ಗುರುತಿಸುತ್ತದೆ. ಬೆಂಗಳೂರು ಕೃಷಿ ವಿಶ್ವವಿದ್ಯಾನಿಲಯದ ವ್ಯಾಪ್ತಿಯಲ್ಲಿ ಬರುವ ಕೃಷಿ ವಿಜ್ಞಾನ ಕೇಂದ್ರಗಳು ಹಾಗೂ ಇತರೆ ಅಂಗ ಸಂಸ್ಥೆಗಳು ಅಧ್ಯಯನ ಕೇಂದ್ರಗಳಾಗಿ ಕಾರ್ಯ ನಿರ್ವಹಿಸುತ್ತವೆ. ಅಧ್ಯಯನ ಕೇಂದ್ರದಲ್ಲಿ ಅಭ್ಯರ್ಥಿಗಳ ಸಂಖ್ಯೆಯನ್ನು ನಿರ್ಧರಿಸುವ ಅಧಿಕಾರ ಕೃಷಿ ವಿಶ್ವವಿದ್ಯಾನಿಲಯಕ್ಕೆ ಸೇರಿದ್ದು.

ಅಧ್ಯಯನ ಕೇಂದ್ರಗಳ ವಿವರ

ಕ್ರಮ ಸಂಖ್ಯೆ	ಅಧ್ಯಯನ ಕೇಂದ್ರಗಳು / ಕೃಷಿ ವಿಜ್ಞಾನ ಕೇಂದ್ರಗಳು	ಮೊಬೈಲ್ ನಂ.
1	ಕೃಷಿ ವಿಜ್ಞಾನ ಕೇಂದ್ರ, ಕಂದಲಿ ಹಾಸನ - 573 217	9449864932
2	ಕೃಷಿ ವಿಜ್ಞಾನ ಕೇಂದ್ರ, ವಿ.ಸಿ. ಫಾರಂ ಮಂಡ್ಯ - 571 405	9449864250
3	ಕೃಷಿ ವಿಜ್ಞಾನ ಕೇಂದ್ರ, ಹರದನಹಳ್ಳಿ ಚಾಮರಾಜನಗರ - 571 127	9449866933
4	ಕೃಷಿ ವಿಜ್ಞಾನ ಕೇಂದ್ರ, ಕೊನೇಹಳ್ಳಿ, ತಿಪಟೂರು ತುಮಕೂರು - 572 202	9449866936
5	ಕೃಷಿ ವಿಜ್ಞಾನ ಕೇಂದ್ರ, ಎ.ಆರ್.ಎಸ್., ಕುರುಬೂರು ಫಾರಂ ಚಿಂತಾಮಣಿ - 563 125	9449866930
6	ಕೃಷಿ ವಿಜ್ಞಾನ ಕೇಂದ್ರ, ಹಾಡೋನಹಳ್ಳಿ ದೊಡ್ಡಬಳ್ಳಾಪುರ - 561 205	9449866928
7	ಕೃಷಿ ವಿಜ್ಞಾನ ಕೇಂದ್ರ, ಚಂದುರಾಯನಹಳ್ಳಿ ಮಾಗಡಿ ತಾಲ್ಲೂಕು - 562 120	9972172903
8	ರೈತ ತರಬೇತಿ ಸಂಸ್ಥೆ, ಕೃ.ವಿ.ವಿ., ಜಿ.ಕೆ.ವಿ.ಕೆ. ಬೆಂಗಳೂರು - 560 065	9448927769
9	ವಿಸ್ತರಣಾ ಶಿಕ್ಷಣ ಘಟಕ, ನಾಗನಹಳ್ಳಿ ಮೈಸೂರು - 570 003	9448239727

ಸರ್ಟಿಫಿಕೇಟ್ ಕೋರ್ಸ್‌ಗಳು

ಅ. ಕೃಷಿಯಲ್ಲಿ ಬೀಜೋತ್ಪಾದನೆ ತಾಂತ್ರಿಕತೆಗಳು

ಕೃಷಿಯಲ್ಲಿ ಬೀಜೋತ್ಪಾದನೆ ತಾಂತ್ರಿಕತೆಗಳು ವಿಷಯಗಳು ಸಾಕಷ್ಟು ಪ್ರಮಾಣದಲ್ಲಿ ಪ್ರಚಾರಗೊಳ್ಳುತ್ತಿದ್ದು ಹಾಗೂ ಗ್ರಾಮಗಳಲ್ಲಿ ಬೇಡಿಕೆ ಹೆಚ್ಚಾಗುತ್ತಿದೆ. ಈ ನಿಟ್ಟಿನಲ್ಲಿ ಹೆಚ್ಚಿನ ಜನರಿಗೆ ಸರ್ಟಿಫಿಕೇಟ್ ಕೋರ್ಸ್ ಮುಖಾಂತರ ತಾಂತ್ರಿಕ ಮಾಹಿತಿ ದೊರೆತಾಗ ಅವರು ಸ್ವಯಂ ಉದ್ಯೋಗಸ್ಥರಾಗಲು ಸಹಾಯವಾಗುತ್ತದೆ. ಈ ಅವಕಾಶಗಳನ್ನು ರೈತರು ಸದುಪಯೋಗ ಪಡೆದುಕೊಳ್ಳಲು ಸರ್ಟಿಫಿಕೇಟ್ ಕೋರ್ಸ್ ಒಂದು ಸೂಕ್ತ ಮಾರ್ಗದರ್ಶನವಾಗಲಿದೆ. ಈ ಕೋರ್ಸ್‌ನಲ್ಲಿ ಬೀಜ, ತಳಿವರ್ಗಗಳು ಮತ್ತು ಅಭಿವೃದ್ಧಿ, ಬೀಜೋತ್ಪಾದನಾ ತತ್ವಗಳು, ರಾಗಿಯಲ್ಲಿ ಬೀಜೋತ್ಪಾದನಾ ಕ್ರಮಗಳು, ಸಂಕರಣ ಬೀಜೋತ್ಪಾದನೆ ಭತ್ತ ಮತ್ತು ಮೆಕ್ಕೆಜೋಳ, ತೊಗರಿ ಮತ್ತು ಅವರೆ ಬೀಜೋತ್ಪಾದನಾ ತಾಂತ್ರಿಕತೆ, ಸೂರ್ಯಕಾಂತಿ ಮತ್ತು ಕಡಲೆಕಾಯಿ ಬೀಜೋತ್ಪಾದನೆ, ಹತ್ತಿ ಮತ್ತು ವಿವಿಧ ಬೆಳೆಗಳ ಬೀಜೋತ್ಪಾದನೆ. ಬೀಜ ಸಂಸ್ಕರಣೆ, ಪ್ರಮಾಣೀಕರಣ, ಸಂಗ್ರಹಣೆ ಮತ್ತು ಬೀಜ ಪರೀಕ್ಷೆ, ಸಸ್ಯ ತಳಿ ರಕ್ಷಣೆ, ಹೊಸ ಬೀಜ ಕಾರ್ಯ ನೀತಿ ನಿಬಂಧನೆ 2000, ಬೀಜ್‌ಆಧಾರ್- ಮೊಬೈಲ್‌ಆಪ್- ಗುಣಮಟ್ಟದ ಬೀಜಕ್ಕಾಗಿ ಮತ್ತು ಬೀಜ ಕಾಯ್ದೆ 1966, ಬೀಜ ನಿಯಮಾವಳಿ 1968.

ಆ. ಕೃಷಿಯಲ್ಲಿ ಯಂತ್ರೋಪಕರಣಗಳ ನಿರ್ವಹಣೆ

ಕೃಷಿಯಲ್ಲಿ ಯಂತ್ರೋಪಕರಣಗಳ ನಿರ್ವಹಣೆ ವಿಷಯಗಳು ಸಾಕಷ್ಟು ಪ್ರಮಾಣದಲ್ಲಿ ಪ್ರಚಾರಗೊಳ್ಳುತ್ತಿದ್ದು ಗ್ರಾಮಗಳಲ್ಲಿ ಬೇಡಿಕೆ ಹೆಚ್ಚಾಗುತ್ತಿದೆ. ಈ ನಿಟ್ಟಿನಲ್ಲಿ ಹೆಚ್ಚಿನ ಜನರಿಗೆ ಸರ್ಟಿಫಿಕೇಟ್ ಕೋರ್ಸ್ ಮುಖಾಂತರ ತಾಂತ್ರಿಕ ಮಾಹಿತಿ ದೊರೆತಾಗ ಅವರು ಸ್ವಯಂ ಉದ್ಯೋಗಸ್ಥರಾಗಲು ಸಹಾಯವಾಗುತ್ತದೆ. ಈ ಅವಕಾಶಗಳನ್ನು ರೈತರು ಸದುಪಯೋಗ ಪಡೆದುಕೊಳ್ಳಲು ಸರ್ಟಿಫಿಕೇಟ್ ಕೋರ್ಸ್ ಒಂದು ಸೂಕ್ತ ಮಾರ್ಗದರ್ಶನವಾಗಲಿದೆ. ಈ ಕೋರ್ಸ್‌ನಲ್ಲಿ ಕೃಷಿ ಯಾಂತ್ರೀಕರಣ ಪರಿಚಯ ಮತ್ತು ಕೃಷಿ ಶಕ್ತಿಯ ಮೂಲಗಳು, ಇಂಜಿನ್, ಟ್ರ್ಯಾಕ್ಟರ್ ಮತ್ತು ಪವರ್ ಟಿಲ್ಲರ್ ನಿರ್ವಹಣೆ, ಭೂಮಿಯನ್ನು ಹದ ಮಾಡುವ ಉಪಕರಣಗಳು, ಬಿತ್ತನೆ ಉಪಕರಣಗಳು, ಕಳೆ ತೆಗೆಯುವ ಹಾಗೂ ಅಂತರ ಬೇಸಾಯದ ಉಪಕರಣಗಳು, ಸಸ್ಯ ಸಂರಕ್ಷಣಾ ಉಪಕರಣಗಳು, ಕೊಯ್ಲು ಮಾಡುವ ಯಂತ್ರ/ ಬೆಳೆ ಕಟಾವು ಯಂತ್ರಗಳು, ಒಕ್ಕಣೆ ಮಾಡುವ ಯಂತ್ರಗಳು, ಇತರೆ ಉಪಕರಣಗಳು - ಚಾಫ್ ಕಟ್ಟರ್ ಆಗರ್ ಡಿಗ್ಗರ್, ನೀರಾವರಿ ಪಂಪುಗಳು ಮತ್ತು ಎಲೆಕ್ಟ್ರಿಕ್ ಮೋಟಾರ್‌ಗಳು, ಹಸಿರುಮನೆ ಮತ್ತು ಹನಿ ನೀರಾವರಿ ವ್ಯವಸ್ಥೆಯ ನಿರ್ವಹಣೆ ಮತ್ತು ಯಂತ್ರೋಪಕರಣಗಳ ಪಟ್ಟಿ ಇತ್ಯಾದಿ ವಿಷಯಗಳ ಬಗ್ಗೆ ಮಾಹಿತಿ ನೀಡಲಾಗುತ್ತದೆ.

ಇ. ಜೇನು ಸಾಕಣೆ

ಈ ಕೋರ್ಸ್‌ನಲ್ಲಿ ಕಲಿಯುವ ವಿಷಯಗಳು: ಜೇನುಸಾಕಣೆಯ ಪ್ರಾಮುಖ್ಯತೆ, ಜೇನು ನೋಣಗಳ ಪ್ರಭೇದಗಳು, ಪ್ರಾರಂಭಿಕ ಜೇನು ಸಾಕಣೆ, ಜೇನು ಸಾಕಣೆಯ ಉಪಕರಣಗಳು, ಜೇನುನೋಣಗಳ

ಆಹಾರ ಸಸ್ಯಗಳು ಹಾಗೂ ಜೇನು ಕುಟುಂಬಗಳ ನಿರ್ವಹಣೆ, ಸ್ವಾಭಾವಿಕ ಶತ್ರುಗಳು, ರೋಗಗಳು, ಜೇನುನೋಣಗಳ ವಿಷಕಾರತ್ವ, ವಿವಿಧ ಬೆಳೆಗಳಲ್ಲಿ ಪರಾಗಸ್ಪರ್ಶ ಕ್ರಿಯೆ, ಜೇನುನೋಣಗಳ ಉತ್ಪನ್ನಗಳು, ಸ್ಥಳಾಂತರ ಜೇನುಕೃಷಿ ಮತ್ತು ಜೇನುಕೃಷಿಯ ಲಾಭದ ಲೆಕ್ಕಾಚಾರ, ಮುಂತಾದ ವಿಷಯಗಳನ್ನು ಕಲಿಸಲಾಗುವುದು.

ಈ. ಸಮಗ್ರ ಕೃಷಿ

ಸಮಗ್ರ ಕೃಷಿ ಒಂದು ಸುಸ್ಥಿರ ಕೃಷಿ ಪದ್ಧತಿ. ಇದು ರೈತರಿಗೆ ವಿವಿಧ ಕೃಷಿ ಪದ್ಧತಿಗಳನ್ನು ಅನುಸರಿಸುವಂತೆ ಅನುವು ಮಾಡಿಕೊಡುತ್ತದೆ ಮತ್ತು ಉತ್ಪಾದಕತೆ ಹೆಚ್ಚಿಸುವಲ್ಲಿ ಸಹಾಯ ಮಾಡುತ್ತದೆ. ಈ ವಿಷಯದ ಅಧ್ಯಯನದಲ್ಲಿ ಬೆಳೆ ಪದ್ಧತಿಗಳು, ವಿವಿಧ ಸಮಗ್ರ ಕೃಷಿ ಪದ್ಧತಿಗಳ ಮಾದರಿಗಳು ಲಾಭ/ನಷ್ಟ ಅನುಪಾತ, ಕೃಷಿ ಉದ್ಯಮಗಳು, ಉಪಯೋಗಗಳು ಮತ್ತು ನ್ಯೂನತೆಗಳ ಬಗ್ಗೆ ವಿಷಯಗಳನ್ನು ಒಳಗೊಂಡಿರುತ್ತದೆ. ಈ ಕಾರಣಕ್ಕಾಗಿಯೇ ಕೃಷಿ ವಿಶ್ವವಿದ್ಯಾನಿಲಯ ಹಾಗೂ ಕೃಷಿ ಇಲಾಖೆ ಸಮಗ್ರ ಕೃಷಿ ಪದ್ಧತಿಯನ್ನು ಹೆಚ್ಚು ಪ್ರಚಾರಗೊಳಿಸುತ್ತಿವೆ.

ಉ. ಸಾವಯವ ಕೃಷಿ (ಅಂಚೆ ಶಿಕ್ಷಣ)

ಇದೊಂದು ವಿಶಿಷ್ಟ ರೀತಿಯ ಉತ್ಪಾದನಾ ನಿರ್ವಹಣಾ ವ್ಯವಸ್ಥೆ. ಇತ್ತೀಚಿನ ದಿನಗಳಲ್ಲಿ ಸಾವಯವ ಕೃಷಿ ಹೆಚ್ಚು ಬೇಡಿಕೆ ಪಡೆದುಕೊಳ್ಳುತ್ತಿರುವ ಹಿನ್ನೆಲೆಯಲ್ಲಿ, ಸಾವಯವ ಕೃಷಿ ಪರಿಕಲ್ಪನೆ, ಅಗತ್ಯತೆ, ಮಹತ್ವ ಸಾವಯವ ಗೊಬ್ಬರಗಳ ಉತ್ಪಾದನೆ, ಹಸಿರೆಲೆ ಗೊಬ್ಬರಗಳ ಪಾತ್ರ. ಕಾಂಪೋಸ್ಟ್ ಮಹತ್ವ ಮತ್ತು ತಯಾರಿಕ ವಿಧಾನಗಳು, ಎರೆ ಹುಳು ಕೃಷಿ, ಸಾವಯವ ಬಳಕೆ, ಬಯೋಡೈಜಸ್ಟರ್, ಕಳೆ ನಿರ್ವಹಣೆ, ತೋಟಗಾರಿಕೆ ಬೆಳೆಗಳಲ್ಲಿ ಸಾವಯವ ಕೃಷಿಯ ಸಾಧ್ಯತೆಗಳು ಮತ್ತು ನಿರ್ವಹಣೆ, ಸಾವಯವ ಕೃಷಿಯ ಆರ್ಥಿಕತೆ ಕುರಿತಾದ ವಿವರವಾದ ಮಾಹಿತಿ ಪೂರೈಸಲಾಗುವುದು. ಅಲ್ಲದೇ ಜೈವಿಕ ಗೊಬ್ಬರಗಳ ಮಹತ್ವ, ಹಾಗೂ ಪೂರಕವಾದ ಪೋಷಕಾಂಶಗಳ ನಿರ್ವಹಣೆ ಕುರಿತಾದ ಮಾಹಿತಿಯನ್ನು ಪೂರೈಸಲಾಗುವುದು.

ಸಾವಯವ ಕೃಷಿ ಕೋರ್ಸ್‌ಗೆ ಸಂಪರ್ಕ ತರಗತಿ ಮತ್ತು ಲಿಖಿತ ಪರೀಕ್ಷೆಯಿರುವುದಿಲ್ಲ. ಕೋರ್ಸ್‌ನ ವಿಷಯವನ್ನು 12 ಪಾಠಗಳಾಗಿ ವಿಂಗಡಿಸಲಾಗಿದೆ. ಪ್ರತಿ ತಿಂಗಳಿಗೆ ಒಂದು ಪಾಠದಂತೆ ಪ್ರಶ್ನಾವಳಿಯೊಂದಿಗೆ ಅಂಚೆ ಮೂಲಕ ಕಳುಹಿಸಲಾಗುವುದು. ಈ ಪ್ರಶ್ನಾವಳಿಯನ್ನು ಉತ್ತರಿಸಿ ಪ್ರತಿ ತಿಂಗಳು ನಿಗದಿತ ವೇಳೆಯಲ್ಲಿ ಹಿಂತಿರುಗಿಸಬೇಕು. ಶಿಕ್ಷಣ ಅವಧಿ ಮುಗಿದ ಮೇಲೆ ಪ್ರಮಾಣ ಪತ್ರ ನೀಡಲಾಗುವುದು.

5. ಬೋಧನೆಯ ಮಾಧ್ಯಮ: ಕನ್ನಡ

6. ಅರ್ಹತೆ, ಅವಧಿ, ಮತ್ತು ಶುಲ್ಕಗಳ ವಿವರ

ವಿಶ್ವವಿದ್ಯಾನಿಲಯವು ವಿವಿಧ ಶಿಕ್ಷಣ ಕ್ರಮಗಳಿಗೆ ಶುಲ್ಕವನ್ನು ನಿಗದಿಪಡಿಸಿದೆ.

ಕ್ರಮ ಸಂಖ್ಯೆ	ಕೋರ್ಸ್‌ಗಳ ವಿವರ	ಅರ್ಹತೆ	ಅವಧಿ	ಶುಲ್ಕ (ರೂ. ಗಳಲ್ಲಿ)
ಡಿಪ್ಲೊಮಾ ಕೋರ್ಸ್				
1	ಒಂದು ವರ್ಷದ ಕೃಷಿ ಡಿಪ್ಲೊಮಾ	10ನೇ ತರಗತಿ ಪಾಸಾಗಿರಬೇಕು	12 ತಿಂಗಳು	10000=00
ಸರ್ಟಿಫಿಕೇಟ್ ಕೋರ್ಸ್‌ಗಳು				
1	ಕೃಷಿಯಲ್ಲಿ ಬೀಜೋತ್ಪಾದನೆ ತಾಂತ್ರಿಕತೆಗಳು	10ನೇ ತರಗತಿ ಪಾಸಾಗಿರಬೇಕು	12 ತಿಂಗಳು	3000=00
2	ಕೃಷಿಯಲ್ಲಿ ಯಂತ್ರೋಪಕರಣಗಳ ನಿರ್ವಹಣೆ	10ನೇ ತರಗತಿ ಪಾಸಾಗಿರಬೇಕು	12 ತಿಂಗಳು	3000=00
3	ಜೇನು ಸಾಕಣೆ	7ನೇ ತರಗತಿ ಪಾಸಾಗಿರಬೇಕು	12 ತಿಂಗಳು	3000=00
4	ಸಮಗ್ರ ಕೃಷಿ	7ನೇ ತರಗತಿ ಪಾಸಾಗಿರಬೇಕು	12 ತಿಂಗಳು	1500=00
5	ಸಾವಯವ ಕೃಷಿ (ಅಂಚೆ ಶಿಕ್ಷಣ)	ಓದು ಬರಹ ಬಲ್ಲವರಾಗಿರಬೇಕು	12 ತಿಂಗಳು	200=00

ಕೃಷಿ ವಿಶ್ವವಿದ್ಯಾನಿಲಯವು ತನ್ನ ಶಿಕ್ಷಣ ಕ್ರಮಗಳಿಗೆ ಶ್ರೇಯಾಂಕ ಪದ್ಧತಿಯನ್ನು ಅನುಸರಿಸುತ್ತಿದೆ. ಪ್ರತಿ ಶ್ರೇಯಾಂಕವು 30 ಗಂಟೆಗಳ ಅಧ್ಯಯನ ಅವಧಿಯನ್ನು ಹೊಂದಿದ್ದು, ಇದರಲ್ಲಿ ಕಲಿಕಾ ಚಟುವಟಿಕೆಗಳು ಅಂದರೆ ಸ್ವಕಲಿಕಾ ಸಾಮಗ್ರಿಯನ್ನು ಅಧ್ಯಯನ ಮಾಡುವುದು ಮತ್ತು ಸಂಪರ್ಕ ಕಾರ್ಯಕ್ರಮಗಳಿಗೆ ಹಾಜರಾಗುವುದು.

7. ಬೋಧನಾ ವಿಧಾನ

ಸಾಂಪ್ರದಾಯಿಕ ವಿಶ್ವವಿದ್ಯಾಲಯಗಳಲ್ಲಿ ಇರುವುದಕ್ಕಿಂತ ಭಿನ್ನವಾದ ಬೋಧನಾ ವಿಧಾನ ನಮ್ಮ ವಿಶ್ವವಿದ್ಯಾನಿಲಯದಲ್ಲಿದೆ. ಈ ಬೋಧನಾ ವ್ಯವಸ್ಥೆ ಅತ್ಯಂತ ಕಲಿಕಾರ್ಥಿ ಆಧಾರಿತವಾಗಿದ್ದು, ಅಭ್ಯರ್ಥಿಯು ಬೋಧನಾ ಕಲಿಕಾ ಪ್ರಕ್ರಿಯೆಯಲ್ಲಿ ಕ್ರಿಯಾತ್ಮಕವಾಗಿ ಪಾಲ್ಗೊಳ್ಳಲು ಅಗತ್ಯ ಪ್ರೇರಣೆಯನ್ನು ಒದಗಿಸುತ್ತದೆ. ಅಭ್ಯರ್ಥಿಗಳಿಗೆ ಬೋಧನೆಯನ್ನು ವಿವಿಧ ಕ್ರಮಗಳ ಮುಖಾಂತರ ನೀಡಲಾಗುತ್ತದೆ. ಅವುಗಳೆಂದರೆ ಮುದ್ರಿತ ಸಾಮಗ್ರಿ, ಸಮಾಲೋಚನೆ ಕಾರ್ಯದಲ್ಲಿ ಮುಖಾಮುಖಿ ಸಂವಹನ ನಡೆಸಲಾಗುತ್ತದೆ.

ಬೋಧನಾ ಮಾಧ್ಯಮವು ಈ ಕೆಳಕಂಡ ಕ್ರಮಗಳ ಸಮ್ಮಿಶ್ರಿತವಾಗಿದೆ.

- ಮುದ್ರಿತ ಸ್ವಯಂ ಕಲಿಕಾ ಸಾಮಗ್ರಿ
- ಕಲಿಕಾರ್ಥಿ ಅಧ್ಯಯನ ಕೇಂದ್ರಗಳಲ್ಲಿ ವಿಷಯ ತಜ್ಞರೊಂದಿಗೆ ಮುಖಾಮುಖಿ ಕಾರ್ಯಕ್ರಮ

ಅಧ್ಯಯನ ಸಾಮಗ್ರಿಯನ್ನು ವಿವಿಧ ಬ್ಲಾಕ್‌ಗಳಾಗಿ ವಿಭಾಗಿಸಲಾಗಿದೆ. ಅಧ್ಯಯನ ಸಾಮಗ್ರಿಯನ್ನು ಕಲಿಕಾರ್ಥಿಯ ಹಿನ್ನೆಲೆ, ಅಧ್ಯಯನ ಮಟ್ಟ ಇವುಗಳನ್ನು ಆಧರಿಸಿ ರಚಿಸಲಾಗಿದೆ. ವಿವಿಧ ಶಿಕ್ಷಣ ಕ್ರಮದ ಅಗತ್ಯತೆಯನ್ನು ಪೂರೈಸಿಕೊಳ್ಳಲು ಅಧ್ಯಯನ ಸಾಮಗ್ರಿ ಪ್ರಾಥಮಿಕ ಮೂಲದ ಮಾಹಿತಿಯಾಗಿದೆ. ಅಧ್ಯಯನ ಸಾಮಗ್ರಿಯನ್ನು ಪ್ರವೇಶಾತಿ ಸಂದರ್ಭದಲ್ಲಿ ನೀಡಲಾಗುವುದು.

ವೈಯಕ್ತಿಕವಾಗಿ ಅಧ್ಯಯನ ಸಾಮಗ್ರಿಯನ್ನು ಪಡೆಯದಿದ್ದ ಅಭ್ಯರ್ಥಿಗಳಿಗೆ ಅಧ್ಯಯನ ಸಾಮಗ್ರಿಯನ್ನು ರವಾನಿಸಲಾಗುವುದು. ಅಧ್ಯಯನ ಸಾಮಗ್ರಿ ಅಭ್ಯರ್ಥಿಗೆ ತಲುಪದೆ/ಅಭ್ಯರ್ಥಿ ಸ್ವೀಕರಿಸದೆ ಹಿಂದಕ್ಕೆ ಬಂದರೆ ನಂತರ ಅಭ್ಯರ್ಥಿಗಳಿಗೆ ವಿತರಿಸಲಾಗುವುದು.

ವಿಶ್ವವಿದ್ಯಾನಿಲಯವು ಅಭ್ಯರ್ಥಿಗಳು ಸ್ವಯಂ ಕಲಿಕಾ ಸಾಮಗ್ರಿಯನ್ನು ಮೌಲ್ಯಮಾಪನ ಮಾಡುವ ವ್ಯವಸ್ಥೆಯನ್ನು ಪರಿಚಯಿಸಿದೆ. ಈ ಉದ್ದೇಶಕ್ಕಾಗಿ ಸ್ವಯಂ ಕಲಿಕಾ ಸಾಮಗ್ರಿಯೊಂದಿಗೆ ಹಿನ್ನೂಣಿಕೆ (ಫೀಡ್‌ಬ್ಯಾಕ್) ನಮೂನೆಯನ್ನು ಕಳುಹಿಸಿಕೊಡಲಾಗುವುದು. ಪ್ರತಿಯೊಬ್ಬ ಕಲಿಕಾರ್ಥಿಯು ಕಲಿಕಾ ಸಾಮಗ್ರಿಯ ಗುಣಮಟ್ಟ ಆಧರಿಸಿ ಸೂಚನೆಗಳನ್ನು ಅನುಸರಿಸಿ ಮೌಲ್ಯಮಾಪನ ಮಾಡಿ ಅಧ್ಯಯನ ಕೇಂದ್ರಗಳು/ ಕೇಂದ್ರ ಕಚೇರಿ, ಬೆಂಗಳೂರು ಇವರಿಗೆ ಮುಂದಿನ ಕ್ರಮಕ್ಕಾಗಿ ಸಲ್ಲಿಸಬೇಕು.

8. ಸಂಪರ್ಕ ತರಗತಿ

ಕೃಷಿ ವಿಜ್ಞಾನ ಕೇಂದ್ರಗಳು / ವಿಸ್ತರಣಾ ಶಿಕ್ಷಣ ಘಟಕ / ರೈತ ತರಬೇತಿ ಸಂಸ್ಥೆ / ಕೃಷಿ ಮಹಾವಿದ್ಯಾಲಯ / ಕೃಷಿ ಇಂಜಿನಿಯರಿಂಗ್ ಮಹಾವಿದ್ಯಾಲಯಗಳಲ್ಲಿ ಸಂಪರ್ಕ ತರಗತಿಗಳನ್ನು ಅಯೋಜಿಸಲಾಗುವುದು. ಪ್ರತಿ ತಂಡದ ಅಭ್ಯರ್ಥಿಗಳಿಗೂ ನುರಿತ ತಜ್ಞರೊಂದಿಗೆ ಮುಖಾಮುಖಿ ವಿಚಾರಗಳನ್ನು ಚರ್ಚೆಮಾಡಿ ಅವರ ಅನುಮಾನಗಳನ್ನು ಪರಿಹರಿಸಿಕೊಳ್ಳಲು ಮತ್ತು ಎಲ್ಲಾ ವಿಚಾರವನ್ನು

ಅಧ್ಯಯನಕ್ಕೋಸ್ಕರ ಅವಕಾಶವಿರುತ್ತದೆ. ಒಂದು ವರ್ಷದ ಕೃಷಿ ಡಿಪ್ಲೊಮಾಗೆ ಒಂದು ಸೆಮಿಸ್ಟರ್‌ನಲ್ಲಿ ಒಂದು ವಾರದಂತೆ ಎರಡು ವಾರ ಸಂಪರ್ಕ ತರಗತಿಗಳಿರುತ್ತವೆ. ಈ ತರಗತಿಗಳಿಗೆ ಕಡ್ಡಾಯವಾಗಿ ಅಭ್ಯರ್ಥಿಗಳು ತಮ್ಮ ಸ್ವಂತ ಖರ್ಚಿನಲ್ಲಿ ಬಂದು ಹೋಗಬೇಕು. ಈ ಅವಧಿಯಲ್ಲಿ ಯಾವುದೇ ರೀತಿಯ ಉಚಿತ ವಸತಿ/ ಇತರ ಸೌಲಭ್ಯಗಳಿರುವುದಿಲ್ಲ.

ಸರ್ಟಿಫಿಕೇಟ್ ಕೋರ್ಸ್‌ಗಳಿಗೆ ನೋಂದಾಯಿಸಿದ ಅಭ್ಯರ್ಥಿಗಳಿಗೆ (ಸಾವಯವ ಕೃಷಿಯನ್ನು ಹೊರತುಪಡಿಸಿ) 10 ದಿನಗಳ ಕಾಲ ಸಂಪರ್ಕ ತರಗತಿಗಳನ್ನು ಮತ್ತು ಒಂದು ದಿನ ಲಿಖಿತ ಪರೀಕ್ಷೆಯನ್ನು ಆಯೋಜಿಸಲಾಗುವುದು. ಈ ತರಗತಿಗಳಿಗೆ ಕಡ್ಡಾಯವಾಗಿ ಅಭ್ಯರ್ಥಿಗಳು ತಮ್ಮ ಸ್ವಂತ ಖರ್ಚಿನಲ್ಲಿ ಹಾಜರಾಗಬೇಕು. ಈ ಅವಧಿಯಲ್ಲಿ ಯಾವುದೇ ರೀತಿಯ ಉಚಿತ ವಸತಿ/ ಇತರ ಸೌಲಭ್ಯಗಳಿರುವುದಿಲ್ಲ.

9. ಸಮಾಲೋಚನಾ ಕಾರ್ಯಕ್ರಮ

ದೂರ ಶಿಕ್ಷಣ ಕೋರ್ಸ್‌ಗಳಿಗೆ ವಿಶ್ವವಿದ್ಯಾನಿಲಯವು ಸಮಾಲೋಚನಾ ಕಾರ್ಯಕ್ರಮಗಳನ್ನು ಏರ್ಪಡಿಸುತ್ತದೆ. ಇದು ಕಲಿಕಾರ್ಥಿ ಮತ್ತು ಸಮಾಲೋಚಕರು ಶೈಕ್ಷಣಿಕ ಚಟುವಟಿಕೆಗಳ ಬಗ್ಗೆ ಚರ್ಚೆ ನಡೆಸಲು ಅವಕಾಶ ಒದಗಿಸುತ್ತದೆ. ಇಂತಹ ಸಮಾಲೋಚನೆಯ ಉದ್ದೇಶವೆಂದರೆ ಅಭ್ಯರ್ಥಿಗಳಿಗೆ ಎದುರಾಗುವ ಕೆಲವು ಸಮಸ್ಯೆಗಳಿಗೆ ಪರಿಣಿತ ಸಮಾಲೋಚಕರಿಂದ ಸ್ಪಷ್ಟೀಕರಣ ದೊರಕಿಸಿಕೊಡುವುದೇ ಆಗಿದೆ.

ಸಮಾಲೋಚನಾ ಕಾರ್ಯಕ್ರಮವನ್ನು ಆಧಿಸೂಚಿಸಿದ ಕಲಿಕಾರ್ಥಿ ಅಧ್ಯಯನ ಕೇಂದ್ರಗಳಲ್ಲಿ ನಡೆಸಲಾಗುವುದು. ಸಂಯೋಜಕರು, ದೂರ ಶಿಕ್ಷಣ ಘಟಕ, ಬೆಂಗಳೂರು ಇವರು ಅಭ್ಯರ್ಥಿಗಳಿಗೆ ಸಮಾಲೋಚನಾ ಕಾರ್ಯಕ್ರಮದ ದಿನಾಂಕ, ಅವಧಿ ಮತ್ತು ಕೇಂದ್ರಗಳ ಬಗ್ಗೆ ಮಾಹಿತಿಯನ್ನು ಸುತ್ತೋಲೆಯ ಮೂಲಕ ತಿಳಿಸುವರು.

ಸಮಾಲೋಚನಾ ಅಭ್ಯರ್ಥಿಗಳಿಗೆ ವಿಷಯ ವಸ್ತುವನ್ನು ಅಭ್ಯಾಸ ಮಾಡುವಾಗ ಎದುರಾಗುವ ಕ್ಲಿಷ್ಟಕರ ಅಂಶಗಳ ಬಗ್ಗೆ ಹಾಗೂ ಅದನ್ನು ಪರಿಹರಿಸಿಕೊಳ್ಳುವ ಬಗ್ಗೆ ಸಮಾಲೋಚಕರು ಅಗತ್ಯ ಸಹಾಯ ಮಾಡುವರು. ಆದ್ದರಿಂದ, ಕಲಿಕಾರ್ಥಿಗಳು ಸಮಾಲೋಚನಾ ಕಾರ್ಯಕ್ರಮಕ್ಕೆ ಹಾಜರಾಗುವುದಕ್ಕೆ/ಬರುವುದಕ್ಕೆ ಮುಂಚಿತವಾಗಿ ಸ್ವಯಂ ಕಲಿಕಾ ಸಾಮಗ್ರಿಯನ್ನು ಅಭ್ಯಾಸ ಮಾಡಿ, ಚರ್ಚೆ ಮಾಡಬೇಕಾದ ಅಂಶಗಳನ್ನು ಗುರುತಿಸಿಕೊಂಡು ಹಾಜರಾಗಬೇಕು/ಬರಬೇಕು.

ಪರೀಕ್ಷಾ ನೀತಿಯ ಬಗ್ಗೆ ಮಾಹಿತಿ

ದೂರ ಶಿಕ್ಷಣ ಘಟಕವು ಪ್ರತಿ ಶೈಕ್ಷಣಿಕ ಕೋರ್ಸ್‌ಗಳಿಗೂ ಪ್ರತ್ಯೇಕ ಲಿಖಿತ ಪರೀಕ್ಷೆಗಳನ್ನು ನಡೆಸುತ್ತದೆ. ಸಂಪರ್ಕ ತರಗತಿಗಳಿಗೆ ಹಾಜರಾದವರು ಮಾತ್ರ ಲಿಖಿತ ಪರೀಕ್ಷೆ ಬರೆಯಲು ಅರ್ಹರಿರುತ್ತಾರೆ.

10. ಮೌಲ್ಯಮಾಪನ

ಮೌಲ್ಯಮಾಪನವು ದೂರ ಶಿಕ್ಷಣದ ಅವಿಭಾಜ್ಯ ಅಂಗವಾಗಿದೆ, ಇದರ ಉದ್ದೇಶ ಅಧ್ಯಯನ ಸಾಮಗ್ರಿಗಳಿಂದ ಅಭ್ಯರ್ಥಿಗಳು ಎಷ್ಟರ ಮಟ್ಟಿಗೆ ತಿಳುವಳಿಕೆ ಮೂಡಿಸಿಕೊಂಡಿದ್ದಾರೆ ಎಂಬುದನ್ನು ಪರೀಕ್ಷಿಸುವುದೇ ಆಗಿದೆ. ಅಧ್ಯಯನವನ್ನು ಹೇಗೆ ನಡೆಸುತ್ತಾರೆ ಎಂಬುದನ್ನು ತಿಳಿದುಕೊಂಡು ಅಭ್ಯರ್ಥಿಯ ಸಾಧನಾ ಮಟ್ಟವನ್ನು ಅರ್ಥಮಾಡಿಕೊಳ್ಳಲು ಸಹಾಯಕವಾಗಿದೆ. ಈ ಕೋರ್ಸ್‌ಗಳಿಗೆ ನಿಗದಿಪಡಿಸಿರುವ ಮೌಲ್ಯಮಾಪನ ರೀತಿಯನ್ನು ಸಂಪರ್ಕ ತರಗತಿಗಳ ಹಾಜರಾತಿ ಮತ್ತು ಲಿಖಿತ ಪರೀಕ್ಷೆಯಲ್ಲಿ ಗಳಿಸಿದ ಅಂಕಗಳ ಆಧಾರದ ಮೇಲೆ ನಿರ್ಧರಿಸಲಾಗುವುದು.

ಅಂಕಗಳು (ಶೇ.)	ಶ್ರೇಣಿ
60 ಮತ್ತು ಮೇಲ್ಪಟ್ಟು	ಪ್ರಥಮ ದರ್ಜೆ
50-59.99	ದ್ವಿತೀಯ ದರ್ಜೆ
40-49.99	ಉತ್ತೀರ್ಣ
40 ರ ಕೆಳಪಟ್ಟು	ಅನುತ್ತೀರ್ಣ

ಇದು ಸಾವಯವ ಕೃಷಿ ಕೋರ್ಸ್‌ಗೆ ಅನ್ವಯಿಸುವುದಿಲ್ಲ

11. ತಾತ್ಕಾಲಿಕ ಶೈಕ್ಷಣಿಕ ಯೋಜನೆ

ಕೃಷಿ ವಿಶ್ವವಿದ್ಯಾನಿಲಯದ ವಿವಿಧ ಶಿಕ್ಷಣ ಕಾರ್ಯಕ್ರಮಗಳಿಗೆ ಸಂಬಂಧಿಸಿದಂತೆ ತಾತ್ಕಾಲಿಕವಾಗಿ ಶೈಕ್ಷಣಿಕ ಯೋಜನೆಯನ್ನು ಈ ಕೆಳಕಂಡಂತೆ ನೀಡಿದೆ.

ಕ್ರಮ ಸಂಖ್ಯೆ	ಶೈಕ್ಷಣಿಕ ಚಟುವಟಿಕೆಗಳು	ಮೊದಲನೇ ಸೆಮಿಸ್ಟರ್ ಶಿಕ್ಷಣ ಕ್ರಮ	ಎರಡನೇ ಸೆಮಿಸ್ಟರ್ ಶಿಕ್ಷಣ ಕ್ರಮ
1	ಪ್ರವೇಶ ಪ್ರಕಟಣೆ	ಮಾರ್ಚ್ ಮೊದಲ ವಾರ	-
2	ಪ್ರವೇಶಾತಿ ಕೊನೆಯ ದಿನ	ಏಪ್ರಿಲ್ ಕೊನೆಯ ವಾರ	-
3	ಸ್ವಯಂ ಕಲಿಕಾ ಸಾಮಗ್ರಿ ವಿತರಣೆ	ಮೇ ಕೊನೆಯ ವಾರ	ಫೆಬ್ರವರಿ ಕೊನೆಯ ವಾರ
4	ಸಂಪರ್ಕ ತರಗತಿಗಳು	ನವೆಂಬರ್ ಕೊನೆಯ ವಾರ	ಮಾರ್ಚ್ ಕೊನೆಯ ವಾರ
5	ಪರೀಕ್ಷೆಗಳು	ಡಿಸೆಂಬರ್ ಕೊನೆಯ ವಾರ	ಏಪ್ರಿಲ್ ಕೊನೆಯ ವಾರ
6	ಫಲಿತಾಂಶ ಪ್ರಕಟಣೆ	ಜನವರಿ ಕೊನೆಯ ವಾರ	ಜೂನ್ ಕೊನೆಯ ವಾರ

12. ಪ್ರವೇಶಾತಿ ಶುಲ್ಕದ ಮಾಹಿತಿ

ಪ್ರತಿ ಕೋರ್ಸ್ ಶುಲ್ಕವನ್ನು ಡಿ.ಡಿ. ಮುಖಾಂತರ **Comptroller, UAS, GKVK, Bengaluru - 560 065** ಇವರ ಹೆಸರಿಗೆ ಬೆಂಗಳೂರಿನಲ್ಲಿ ಸಂದಾಯವಾಗುವಂತೆ ಸಲ್ಲಿಸಬೇಕು. ಒಂದು ವರ್ಷದ ಕೃಷಿ ಡಿಪ್ಲೋಮಾ ಕೋರ್ಸ್‌ಗೆ ಮಾತ್ರ ಶುಲ್ಕವನ್ನು ಎರಡು ಕಂತುಗಳಲ್ಲಿ (ಪ್ರತಿ ಸೆಮಿಸ್ಟರ್‌ಗೆ ರೂ. 5000-00 ದಂತೆ) ಪಾವತಿಸಬಹುದು.

13. ಫಲಿತಾಂಶ ಘೋಷಣೆ

ಅಭ್ಯರ್ಥಿಗಳು ಪರೀಕ್ಷೆಯಲ್ಲಿ ಪ್ರತಿ ವಿಷಯದಲ್ಲಿ ಕನಿಷ್ಠ 40 ಅಂಕಗಳನ್ನು ಪಡೆಯಬೇಕು. ಯಾವ ಅಭ್ಯರ್ಥಿಗಳು 40ಕ್ಕಿಂತ ಕಡಿಮೆ ಅಂಕಗಳನ್ನು ಪಡೆಯುತ್ತಾರೋ ಅವರನ್ನು ಪರೀಕ್ಷೆಯಲ್ಲಿ ಅನುತ್ತೀರ್ಣರೆಂದು ಪರಿಗಣಿಸಲಾಗುತ್ತದೆ. ಇಂತಹ ಅಭ್ಯರ್ಥಿಗಳು ಅನುತ್ತೀರ್ಣರಾದ ವಿಷಯಕ್ಕೆ ಪುನಃ ಪರೀಕ್ಷೆಗೆ ಪೂರಕ ಪರೀಕ್ಷೆ ಶುಲ್ಕವನ್ನು ಪ್ರತಿ ವಿಷಯಕ್ಕೆ ರೂ. 100/- ರಂತೆ ಪಾವತಿಸಿ ಅಧ್ಯಯನ ಕೇಂದ್ರದಲ್ಲಿ ಹಾಜರಾಗಬೇಕು.

ಎಲ್ಲಾ ತರಹದ ಸುತ್ತೋಲೆಗಳು, ಪರೀಕ್ಷಾ ಪ್ರಕಟಣೆಗಳು ಇನ್ನಿತರ ಪತ್ರ ವ್ಯವಹಾರಗಳನ್ನು ಸಾಮಾನ್ಯ ಅಂಚೆ ಮೂಲಕ ಅಭ್ಯರ್ಥಿಗಳಿಗೆ ರವಾನಿಸಲಾಗುವುದು. ಅರ್ಜಿ, ಸುತ್ತೋಲೆ, ಪ್ರಕಟಣೆ ಮತ್ತಿತರ ಮಾಹಿತಿಯನ್ನು ಅಭ್ಯರ್ಥಿಯ ಅಧ್ಯಯನ ಕೇಂದ್ರ ಅಥವಾ ಕೇಂದ್ರ ಕಚೇರಿಯಿಂದ ಪಡೆಯಬಹುದಾಗಿದೆ.

14. ಅರ್ಜಿ ಪಡೆಯುವ ವಿಧಾನ

ಆಸಕ್ತ ಅಭ್ಯರ್ಥಿಗಳು ಎಲ್ಲಾ (ಸರ್ಟಿಫಿಕೇಟ್ ಕೋರ್ಸ್‌ಗಳಿಗೆ / ಒಂದು ವರ್ಷದ ಕೃಷಿ ಡಿಪ್ಲೋಮಾ) ಕೋರ್ಸ್‌ಗೆ ಅರ್ಜಿ ಶುಲ್ಕ ರೂ 100/- (ರೂ ಒಂದು ನೂರು ಮಾತ್ರ) ಪಾವತಿಸಬೇಕು. ಅರ್ಜಿ ಶುಲ್ಕವನ್ನು ನಗದು ಅಥವಾ ಪೋಸ್ಟಲ್ ಆರ್ಡರ್/ಡಿ.ಡಿ.ಯನ್ನು **Comptroller, UAS, Bangalore - 560 065** ಇವರ ಪರವಾಗಿ ಸಲ್ಲಿಸಿ, ಸಂಯೋಜಕರು/ಮುಖ್ಯಸ್ಥರು, ದೂರ ಶಿಕ್ಷಣ ಘಟಕ, ವಿಸ್ತರಣಾ ನಿರ್ದೇಶನಾಲಯ, ಜಿಕೆವಿಕೆ. ಬೆಂಗಳೂರು - 560 065 ಇವರಿಂದ ಅರ್ಜಿ ಪಡೆಯಬಹುದು (ಡಿ.ಡಿ. / ಪೋಸ್ಟಲ್ ಆರ್ಡರ್ ಹಿಂಭಾಗದಲ್ಲಿ ಅಭ್ಯರ್ಥಿಯ ಹೆಸರನ್ನು ನಮೂದಿಸಬೇಕು).

ಅಂಚೆಯ ಮೂಲಕ ಅರ್ಜಿ ಪಡೆಯಲಿಚ್ಛಿಸುವ ಅಭ್ಯರ್ಥಿಗಳು ರೂ. 10/- ಮೌಲ್ಯದ ಸ್ಟಾಂಪ್ ಅಂಟಿಸಿದ ಸ್ವವಿಳಾಸವಿರುವ 12" X 10" ಅಳತೆಯ ಲಕೋಟಿಯನ್ನು ಡಿ.ಡಿ./ಪೋಸ್ಟಲ್ ಆರ್ಡರ್ ಜೊತೆಗೆ ಲಗತ್ತಿಸಿ ಪಡೆಯಬಹುದು. ಅಂತರ್ಜಾಲ www.uasbangalore.edu.in ನಿಂದ ಡೌನ್‌ಲೋಡ್ ಮಾಡಿ, ಭರ್ತಿ ಮಾಡಿದ ಅರ್ಜಿಗಳನ್ನು (ನಿಗದಿತ ಶುಲ್ಕದೊಂದಿಗೆ), ಸಂಯೋಜಕರು/ಮುಖ್ಯಸ್ಥರು, ದೂರ ಶಿಕ್ಷಣ ಘಟಕ, ರೈತ ತರಬೇತಿ ಸಂಸ್ಥೆ, ವಿಸ್ತರಣಾ ನಿರ್ದೇಶನಾಲಯ, ಜಿಕೆವಿಕೆ, ಬೆಂಗಳೂರು - 560 065 ಇವರಿಗೆ ಸಲ್ಲಿಸುವುದು ಅಥವಾ ಕಳುಹಿಸಿಕೊಡುವುದು. ಭರ್ತಿ ಮಾಡಿದ ಅರ್ಜಿಗಳನ್ನು ಸಲ್ಲಿಸುವ ಮೊದಲು ತಾಳೆ ಪಟ್ಟಿಯಲ್ಲಿರುವಂತೆ ಪರೀಕ್ಷಿಸಿ ಸಲ್ಲಿಸುವುದು.

ತಾಳೆ ಪಟ್ಟಿ

ಕ್ರಮ	ವಿವರ	ಲಗತ್ತಿಸಿದೆ	ಲಗತ್ತಿಸಿಲ್ಲ
1	ಭರ್ತಿ ಮಾಡಿದ ಅರ್ಜಿ		
2	ಜಾತಿ ಪ್ರಮಾಣ ಪತ್ರದ ದೃಢೀಕೃತ ನಕಲು		
3	ಎಸ್.ಎಸ್.ಎಲ್.ಸಿ ಅಂಕಪಟ್ಟಿ ದೃಢೀಕೃತ ಪ್ರತಿ		
4	ಅಭ್ಯರ್ಥಿ ಉದ್ಯೋಗಿಯಾಗಿದ್ದಾರೆ ಉದ್ಯೋಗದಾತರಿಂದ ಪಡೆದ ನಿರಾಪೇಕ್ಷಣಾ ಪತ್ರದ ಮೂಲ ಪ್ರತಿ		
5	ಆಧಾರ್ ಕಾರ್ಡ್‌ನ ದೃಢೀಕೃತ ಪ್ರತಿ		
6	ಪಾಸ್‌ಪೋರ್ಟ್ ಅಳತೆಯ ಭಾವಚಿತ್ರ (ಎರಡು)		
7	ಅರ್ಜಿ ಶುಲ್ಕ ಡಿ.ಡಿ / ಪೋಸ್ಟಲ್ ಅರ್ಡರ್ ರೂಪದಲ್ಲಿ		
8	ಕೋರ್ಸ್ ಶುಲ್ಕ ಡಿ.ಡಿ / ಪೋಸ್ಟಲ್ ಅರ್ಡರ್ ರೂಪದಲ್ಲಿ		

ಸೂಚನೆ: ಚೆರಾಕ್ಸ್ ಪ್ರತಿಗಳನ್ನು ಗೆಜೆಟೆಡ್ ಅಧಿಕಾರಿಗಳಿಂದ ದೃಢೀಕರಿಸಿ ಲಗತ್ತಿಸುವುದು

15. ಅರ್ಜಿ ವಿತರಣೆ ವಿವರ

ಕ್ರಮ	ಕೋರ್ಸ್	ಅರ್ಜಿ ವಿತರಿಸುವ ದಿನಾಂಕ	ಭರ್ತಿ ಮಾಡಿದ ಅರ್ಜಿ ಸಲ್ಲಿಸಲು ಕೊನೆಯ ದಿನಾಂಕ
ಡಿಪ್ಲೊಮಾ ಕೋರ್ಸ್			
1	ಒಂದು ವರ್ಷದ ಕೃಷಿ ಡಿಪ್ಲೊಮಾ	20-03-2023 ರಿಂದ 28-04-2023	29-04-2023
ಸರ್ಟಿಫಿಕೇಟ್ ಕೋರ್ಸ್‌ಗಳು			
1	ಕೃಷಿಯಲ್ಲಿ ಬೀಜೋತ್ಪಾದನೆ ತಾಂತ್ರಿಕತೆಗಳು	20-03-2023 ರಿಂದ 28-04-2023	29-04-2023
2	ಕೃಷಿಯಲ್ಲಿ ಯಂತ್ರೋಪಕರಣಗಳ ನಿರ್ವಹಣೆ		
3	ಜೇನು ಸಾಕಣೆ		
4	ಸಮಗ್ರ ಕೃಷಿ		
5	ಸಾವಯವ ಕೃಷಿ (ಅಂಚೆ ಶಿಕ್ಷಣ)		

ಸೂಚನೆ: ಒಮ್ಮೆ ಸಲ್ಲಿಸಿದ ಕೋರ್ಸ್ ಶುಲ್ಕವನ್ನು ಯಾವುದೇ ಕಾರಣಕ್ಕೂ ಮರು ಪಾವತಿ ಮಾಡುವುದಿಲ್ಲ

ಗಮನಕ್ಕೆ

- ಅರ್ಜಿ ನಮೂನೆ ಕೃ.ವಿ.ವಿ., ಬೆಂಗಳೂರು ಅಧಿಕೃತ ಜಾಲತಾಣದಿಂದ/website (<http://www.uasbangalore.edu.in>) ಡೌನ್‌ಲೋಡ್ ಮಾಡಿಕೊಳ್ಳಬಹುದು.
- ಅಭ್ಯರ್ಥಿಗಳು ವಿಶ್ವವಿದ್ಯಾನಿಲಯವು ಪ್ರಕಟಿಸಿರುವ ಪ್ರಾದೇಶಿಕ ಕೇಂದ್ರಗಳು ಮತ್ತು ದೂರ ಶಿಕ್ಷಣ ಘಟಕದ ಕೇಂದ್ರ ಕಚೇರಿಯನ್ನು ಮಾತ್ರ ಸಂಪರ್ಕಿಸಬೇಕು.

ಪ್ರಮುಖ ದಿನಗಳು

ಪ್ರವೇಶಾತಿ ಪ್ರಾರಂಭ	20-03-2023
ಅರ್ಜಿ ಸಲ್ಲಿಕೆಗೆ ಕಡೆಯ ದಿನಾಂಕ	29-04-2023

- ಕೃಷಿ ವಿಶ್ವವಿದ್ಯಾನಿಲಯ, ಬೆಂಗಳೂರಿನ ವ್ಯಾಪ್ತಿಗೆ ಬರುವಂತಹ ಕೃಷಿ ವಿಜ್ಞಾನ ಕೇಂದ್ರಗಳಲ್ಲಿ ಪ್ರವೇಶ ಅಪೇಕ್ಷಿಸುವ ಅಭ್ಯರ್ಥಿಗಳು ಶುಲ್ಕ ಪಾವತಿಸಿ ಸರಿಯಾಗಿ ಭರ್ತಿಮಾಡಿದ ಅರ್ಜಿಯನ್ನು ಸಂಬಂಧಿಸಿದ ಹಿರಿಯ ವಿಜ್ಞಾನಿಗಳು ಮತ್ತು ಮುಖ್ಯಸ್ಥರಿಗೆ ಸಲ್ಲಿಸುವುದು.

ಅಥವಾ

- ಕೃಷಿ ವಿಶ್ವವಿದ್ಯಾನಿಲಯ ಬೆಂಗಳೂರಿನ ಕೇಂದ್ರ ಕಚೇರಿ, ವಿಸ್ತರಣಾ ನಿರ್ದೇಶನಾಲಯ ಇಲ್ಲಿ ಪ್ರವೇಶ ಅಪೇಕ್ಷಿಸುವ ಅಭ್ಯರ್ಥಿಗಳು ಭರ್ತಿಮಾಡಿದ ಅರ್ಜಿಯನ್ನು, ಸಂಯೋಜಕರು, ದೂರ ಶಿಕ್ಷಣ ಘಟಕ, ರೈತ ತರಬೇತಿ ಸಂಸ್ಥೆ, ಜಿಕೆವಿಕೆ, ಬೆಂಗಳೂರು - 560 065 ಇವರಿಗೆ ಸಲ್ಲಿಸುವುದು.

ವಿಶೇಷ ಗಮನಕ್ಕೆ

1. ಹೊರರಾಜ್ಯದ ಅಭ್ಯರ್ಥಿಗಳು ಶಿಕ್ಷಣ ಕ್ರಮಗಳಿಗೆ ಅರ್ಜಿ ಸಲ್ಲಿಸಲು ಅರ್ಹರಾಗಿರುತ್ತಾರೆ. ಆದರೆ, ಅವರು ಕರ್ನಾಟಕ ರಾಜ್ಯದೊಳಗಿನ ಪ್ರಾದೇಶಿಕ ಕೇಂದ್ರ / ಕೇಂದ್ರಸ್ಥಾನದಲ್ಲಿ ಪ್ರವೇಶಾತಿಯನ್ನು ಪಡೆಯಬೇಕು ಮತ್ತು ಕನ್ನಡ ಓದಲು ಹಾಗೂ ಬರೆಯಲು ಬಲ್ಲವರಾಗಿರಬೇಕು.
2. ಬೆಂಗಳೂರು ಕೃಷಿ ವಿಶ್ವವಿದ್ಯಾನಿಲಯವು ಗುಣಮಟ್ಟದ ಶಿಕ್ಷಣವನ್ನು ನೀಡುತ್ತಿದ್ದು, ಉತ್ತಮ ಸಂಪನ್ಮೂಲ ವ್ಯಕ್ತಿಗಳನ್ನು ಸೃಜಿಸುತ್ತದೆ.

16. ಅಭ್ಯರ್ಥಿಗಳಿಗೆ ಮುಖ್ಯ ಸೂಚನೆಗಳು

1. ಅಭ್ಯರ್ಥಿಗಳು ತಮ್ಮ ಅರ್ಜಿಯನ್ನು ಖಚಿತಪಡಿಸಿಕೊಂಡ ನಂತರವೇ ಅರ್ಜಿಯನ್ನು ಸಲ್ಲಿಸಬೇಕು
2. ಅರ್ಜಿಯನ್ನು ಭರ್ತಿ ಮಾಡುವ ಮೊದಲು ಅಭ್ಯರ್ಥಿಗಳು ವಿವರಣಾ ಪುಸ್ತಕದಲ್ಲಿರುವ ಸೂಚನೆಗಳನ್ನು ಜಾಗರೂಕತೆಯಿಂದ ಓದಬೇಕು
3. ವಿಶ್ವವಿದ್ಯಾನಿಲಯದ ಜಾಲತಾಣ / ವೆಬ್‌ಸೈಟ್‌ನಿಂದ ಅರ್ಜಿ ನಮೂನೆಯನ್ನು ಕೃಷಿ ವಿಶ್ವವಿದ್ಯಾನಿಲಯ, ಬೆಂಗಳೂರಿನ ಅಧಿಕೃತ ಜಾಲತಾಣದಿಂದ (<http://www.uasbangalore.edu.in>) ಡೌನ್‌ಲೋಡ್ ಮಾಡಿಕೊಂಡು, ಭರ್ತಿ ಮಾಡಿದ ಅರ್ಜಿಯ ಜೊತೆಯಲ್ಲಿ ಅರ್ಜಿ ಶುಲ್ಕ ಮತ್ತು ಕೋರ್ಸ್ ಶುಲ್ಕದ ಡಿ.ಡಿ .ಯನ್ನು ಲಗತ್ತಿಸಬೇಕು.
4. ಅಭ್ಯರ್ಥಿಯ ವಾಟ್ಸಾಪ್ ಸಂಖ್ಯೆಯನ್ನು ಅರ್ಜಿಯಲ್ಲಿ ಕಡ್ಡಾಯವಾಗಿ ನಮೂದಿಸಬೇಕು
5. ಅರ್ಜಿಯೊಂದಿಗೆ ಈ ಕೆಳಕಂಡ ದೃಢೀಕೃತ (Attested) ದಾಖಲಾತಿಗಳನ್ನು ಸಲ್ಲಿಸಬೇಕು
 - ಎಸ್.ಎಸ್.ಎಲ್.ಸಿ. ಅಂಕಪಟ್ಟಿ
 - ಪ.ಜಾ/ಪ.ಪಂ ಜಾತಿ ಮತ್ತು ಆದಾಯ ಪ್ರಮಾಣ ಪತ್ರ (ಅನ್ವಯವಾದರೆ ಮಾತ್ರ)
 - ಆಧಾರ್ ಕಾರ್ಡ್
 - ಎರಡು ಪಾಸ್ ಪೋರ್ಟ್ ಅಳತೆಯ Photos ಅರ್ಜಿಯ ಜೊತೆ ಲಗತ್ತಿಸುವುದು
 - ವಿಕಲಚೇತನರಾಗಿದ್ದಾರೆ ದೃಢೀಕೃತ ದಾಖಲಾತಿಯನ್ನು ಲಗತ್ತಿಸುವುದು
6. ಭರ್ತಿ ಮಾಡಿದ ಅರ್ಜಿಯನ್ನು ಕೋರ್ಸ್ ಶುಲ್ಕದ ಡಿಮಾಂಡ್ ಡ್ರಾಫ್ಟ್‌ನೊಂದಿಗೆ ನಿಗದಿಪಡಿಸಿದ ಕೊನೆಯ ದಿನಾಂಕದೊಳಗೆ ಸಂಯೋಜಕರು/ಮುಖ್ಯಸ್ಥರು, ದೂರ ಶಿಕ್ಷಣ ಘಟಕ, ರೈತ ತರಬೇತಿ ಸಂಸ್ಥೆ, ವಿಸ್ತರಣಾ ನಿರ್ದೇಶನಾಲಯ, ಕೃಷಿ ವಿಶ್ವವಿದ್ಯಾನಿಲಯ, ಜಿಕೆವಿಕೆ, ಬೆಂಗಳೂರು - 560 065 ರವರಿಗೆ ಸಲ್ಲಿಸುವುದು
7. ಅಭ್ಯರ್ಥಿಗಳು ಅಧ್ಯಯನ ಕೇಂದ್ರದ ಹೆಸರನ್ನು ಅರ್ಜಿಯಲ್ಲಿ ಬರೆಯತಕ್ಕದ್ದು
8. ವಿಶ್ವವಿದ್ಯಾನಿಲಯದ ಅನುಮೋದನೆ ನಂತರವೇ ಪ್ರವೇಶಾತಿಯು ಸಂಪೂರ್ಣಗೊಳ್ಳುತ್ತದೆ
9. ಅಭ್ಯರ್ಥಿಗಳು ಕಾಲಕಾಲಕ್ಕೆ ವಿಶ್ವವಿದ್ಯಾನಿಲಯವು ಹೊರಡಿಸುವ ನಿಯಮ ನಿಬಂಧನೆಗಳನ್ನು ಪಾಲಿಸತಕ್ಕದ್ದು
10. ಅಭ್ಯರ್ಥಿಗಳು ಗುರುತಿನ ಚೀಟಿಯನ್ನು ಶಿಕ್ಷಣಕ್ರಮ ಮುಗಿಯುವವರೆಗೂ ಹೊಂದಿರಬೇಕು. ವಿಶ್ವವಿದ್ಯಾನಿಲಯದೊಂದಿಗೆ ವ್ಯವಹರಿಸುವ ಎಲ್ಲಾ ಸಂದರ್ಭಗಳಲ್ಲಿಯೂ ಅಭ್ಯರ್ಥಿಯು ತನ್ನ ನೋಂದಣಿ ಸಂಖ್ಯೆಯನ್ನು ಬರೆಯಬೇಕು.

11. ಅಭ್ಯರ್ಥಿಯು ತನ್ನ ವಯಸ್ಸು / ವಿದ್ಯಾರ್ಹತೆ ಮೊದಲಾದವುಗಳಿಗೆ ಸಂಬಂಧಿಸಿದಂತೆ ತಪ್ಪು ಮಾಹಿತಿಗಳನ್ನು ನೀಡಿದರೆ ಅಥವಾ ಯಾವುದಾದರೂ ನಿಯಮಗಳನ್ನು ಉಲ್ಲಂಘಿಸಿದರೆ ಶಿಕ್ಷಣ ಕ್ರಮದಿಂದ ಹಾಗೂ ನೋಂದಣಿಯಿಂದ ಹೊರಗಿಡಲಾಗುವುದು ಹಾಗೂ ಕಾನೂನು ಪ್ರಕಾರ ಶಿಸ್ತಿನ ಕ್ರಮ ಕೈಗೊಳ್ಳಲಾಗುವುದು
12. ಅಪೂರ್ಣ ಅರ್ಜಿಗಳನ್ನು ಯಾವುದೇ ಕಾರಣ ನೀಡದೇ ತಿರಸ್ಕರಿಸಲಾಗುವುದು
13. ಎಲ್ಲಾ ನ್ಯಾಯ ವ್ಯಾಜ್ಯಗಳು ಬೆಂಗಳೂರು ನಗರ ನ್ಯಾಯಾಲಯಗಳ ವ್ಯಾಪ್ತಿಗೆ ಮಾತ್ರ ಬರುತ್ತದೆ
14. ಅಭ್ಯರ್ಥಿಯು ಅಭ್ಯಾಸ ಮಾಡಲು ಇಚ್ಛಿಸುವ ಅಧ್ಯಯನ ಕೇಂದ್ರದ ಆಯ್ಕೆಯ ಆದ್ಯತೆಯನ್ನು ಅರ್ಜಿ ನಮೂನೆಯಲ್ಲಿ ನಿಗದಿತ ಸ್ಥಳದಲ್ಲಿ ನಮೂದಿಸಬೇಕು.
15. ಅಭ್ಯರ್ಥಿಯು ತನ್ನ ಅರ್ಜಿಯಲ್ಲಿ ಒದಗಿಸಿರುವ ಮಾಹಿತಿ ಮತ್ತು ವಿವರಗಳೇ ಅಂತಿಮವಾದುದೆಂದು ಪರಿಗಣಿಸಲಾಗುವುದು
16. ಒಮ್ಮೆ ಸಲ್ಲಿಸಿದ ಅರ್ಜಿಯ ನಂತರ ಯಾವುದೇ ಹೆಚ್ಚಿನ ದಾಖಲೆ ಅಥವಾ ಪ್ರಮಾಣ ಪತ್ರಗಳನ್ನು ಸ್ವೀಕರಿಸಲಾಗುವುದಿಲ್ಲ
17. ಅಭ್ಯರ್ಥಿಗಳು ತಮ್ಮ ಅರ್ಹತೆಯನ್ನು ಖಚಿತಗೊಳಿಸಿಕೊಂಡ ನಂತರವೇ ಅರ್ಜಿಯನ್ನು ಸಲ್ಲಿಸಬೇಕು
18. ಭರ್ತಿ ಮಾಡಿದ ಅರ್ಜಿ ನಮೂನೆಯನ್ನು ಸಲ್ಲಿಸುವ ಮೊದಲು ಅಭ್ಯರ್ಥಿಯು ಉಲ್ಲೇಖನಕ್ಕೆ/ ಅಥವಾ ಇತರೆ ಲಿಖಿತ ವ್ಯವಹಾರಕ್ಕೆ ಅರ್ಜಿ ನಮೂನೆಯ ಜೆರಾಕ್ಸ್ ಪ್ರತಿಯನ್ನು ತಮ್ಮಲ್ಲಿ ಹೊಂದಿರತಕ್ಕದ್ದು
19. ಅಂಕಪಟ್ಟಿ ಹೊಂದಿರದ ಅಭ್ಯರ್ಥಿಗಳು ತಾವು ಉತ್ತೀರ್ಣರಾದ ಶಿಕ್ಷಣ ಸಂಸ್ಥೆಗಳ ಮುಖ್ಯಸ್ಥರಿಂದ ಪ್ರವೇಶ ದಾಖಲಾತಿ, ಶೈಕ್ಷಣಿಕ ವರ್ಷಗಳು, ಜಾತಿ ಮತ್ತು ಮಾತೃ ಭಾಷೆಯನ್ನು ನಮೂದಿಸಿರುವ ಅಧ್ಯಯನ ಪ್ರಮಾಣ ಪತ್ರವನ್ನು ಕಡ್ಡಾಯವಾಗಿ ಸಲ್ಲಿಸಬೇಕು
20. ಅಭ್ಯರ್ಥಿಯು ಸ್ವಇಚ್ಛೆಯಿಂದ ಪಡೆದ ಆಯ್ಕೆ ಮಾಡಿದ ಅಧ್ಯಯನ ಕೇಂದ್ರದಿಂದ ಇತರ ಯಾವುದೇ ಅಧ್ಯಯನ ಕೇಂದ್ರಕ್ಕೆ ವರ್ಗಾವಣೆ ಕೋರಿಕೆಯನ್ನು ಪರಿಗಣಿಸಲಾಗುವುದಿಲ್ಲ
21. ಸರ್ಕಾರಿ / ಖಾಸಗಿ ನೌಕರಿಯಲ್ಲಿರುವವರು ಅರ್ಜಿಗಳನ್ನು ತಮ್ಮ ಮೇಲಾಧಿಕಾರಿಗಳ ಮುಖಾಂತರ ಕಳುಹಿಸುವುದು ಕಡ್ಡಾಯವಾಗಿರುತ್ತದೆ
22. ಪ್ರತಿ ಕೋರ್ಸ್‌ಗೂ ಪ್ರತ್ಯೇಕ ಅರ್ಜಿ ಸಲ್ಲಿಸಬೇಕು. ಒಂದೇ ಅರ್ಜಿಯಲ್ಲಿ ಎರಡು ಅಥವಾ ಮೂರು ಕೋರ್ಸ್‌ಗಳ ಹೆಸರು ಬರೆದಲ್ಲಿ ಅಂತಹ ಅರ್ಜಿಗಳನ್ನು ತಿರಸ್ಕರಿಸಲಾಗುವುದು

23. ಆಧಾರ್ ಸಂಖ್ಯೆಯನ್ನು ಕಡ್ಡಾಯವಾಗಿ ಬರೆದು ಒಂದು ದೃಢೀಕೃತ ಪ್ರತಿಯನ್ನು ಲಗತ್ತಿಸಬೇಕು
24. ಅಭ್ಯರ್ಥಿಗಳು ಕನ್ನಡದಲ್ಲಿ ಓದಲು ಮತ್ತು ಬರೆಯಲು ಬರುವಂತಿರಬೇಕು

ಇತರೆ ಮಾಹಿತಿಗಳು

ವಿಳಾಸ ಬದಲಾವಣೆ

ಪ್ರವೇಶಾತಿ ಸಮಯದಲ್ಲಿ ಅಭ್ಯರ್ಥಿಯು ನೀಡಿದ್ದ ವಿಳಾಸವನ್ನು ಬದಲಾವಣೆ ಮಾಡಿಕೊಳ್ಳಬೇಕಾದ ಸಂದರ್ಭದಲ್ಲಿ ಅಭ್ಯರ್ಥಿಯೇ ಸಂಯೋಜಕರು/ಮುಖ್ಯಸ್ಥರು, ದೂರ ಶಿಕ್ಷಣ ಘಟಕ, ರೈತ ತರಬೇತಿ ಸಂಸ್ಥೆ, ವಿಸ್ತರಣಾ ನಿರ್ದೇಶನಾಲಯ, ಚಿಕಿವಿಕೆ, ಬೆಂಗಳೂರು - 560 065 ರವರಿಗೆ ಪತ್ರ ಬರೆದು ತಿಳಿಸಬೇಕು.

ಹೆಸರು ಬದಲಾವಣೆ

ವ್ಯಾಸಾಂಗದ ಅವಧಿಯಲ್ಲಿ ಅಭ್ಯರ್ಥಿಯು ಹೆಸರು ಬದಲಾವಣೆ ಮಾಡಿಕೊಳ್ಳುವ ಸಂಬಂಧ ಈ ಕೆಳಕಂಡ ದಾಖಲಾತಿಗಳನ್ನು ಸಲ್ಲಿಸಬೇಕು.

- ಹೆಸರು ಬದಲಾವಣೆ ಅರ್ಜಿ
- ಹೆಸರು ಬದಲಾವಣೆ ಸಂಬಂಧ ನ್ಯಾಯಾಲಯದಿಂದ ಪಡೆದಿರುವ ಜಡ್ಜ್‌ಮೆಂಟ್ (ಡಿಕಿ) ಛಾಯಾ ಪ್ರತಿ.
- ಇತ್ತೀಚಿನ ಪಾಸ್‌ಪೋರ್ಟ್ ಅಳತೆಯ 2 ಭಾವಚಿತ್ರಗಳು
- ಶುಲ್ಕ ಪಾವತಿಸಿದ ವಿವರಗಳು
- ಎಸ್.ಎಸ್.ಎಲ್.ಸಿ ಅಂಕಪಟ್ಟಿ ಛಾಯಾಪ್ರತಿ
- ಅಭ್ಯರ್ಥಿ ಗುರುತಿನ ಪತ್ರದ (ಐ.ಡಿ. ಕಾರ್ಡ್) ದೃಢೀಕರಣ ಛಾಯಾ ಪ್ರತಿ
- ಪ್ರವೇಶಾತಿ ಶುಲ್ಕ ಪಾವತಿಸಿದ ವಿವರದ ದೃಢೀಕೃತ ಛಾಯಾ ಪ್ರತಿ
- ವಾರ್ತಾ ಪತ್ರಿಕೆಯಲ್ಲಿ ನೀಡಿದ ಜಾಹಿರಾತು ಪ್ರತಿ

ನಕಲು ಗುರುತಿನ ಪತ್ರ ನವೀಕರಣ

ಒಂದು ವೇಳೆ ಮೂಲ ಗುರುತಿನ ಕಾರ್ಡ್ ಕಳೆದು ಹೋದಲ್ಲಿ ರೂ.100/- ಗಳನ್ನು ಪಾವತಿಸಿ ನಕಲು ಗುರುತಿನ ಕಾರ್ಡ್ ಪಡೆಯುವುದು. ನಕಲು ಗುರುತಿನ ಕಾರ್ಡ್ ಪಡೆಯಲು

1. ದೃಢೀಕರಿಸಿದ ಅಂಕಪಟ್ಟಿಯ ಛಾಯಾಪ್ರತಿ ಮತ್ತು ಭಾವಚಿತ್ರ, ದೃಢೀಕರಿಸಿದ ಆಧಾರ್ ಕಾರ್ಡ್ ಅರ್ಜಿಯ ಜೊತೆ ಲಗತ್ತಿಸಬೇಕು
2. ಸಂಯೋಜಕರು/ಮುಖ್ಯಸ್ಥರು, ದೂರ ಶಿಕ್ಷಣ ಘಟಕ, ರೈತ ತರಬೇತಿ ಸಂಸ್ಥೆ, ವಿಸ್ತರಣಾ ನಿರ್ದೇಶನಾಲಯ, ಚಿಕಿವಿಕೆ, ಬೆಂಗಳೂರು - 560 065, ಇವರಿಗೆ ಅಭ್ಯರ್ಥಿ ಪತ್ರ ಬರೆಯಬೇಕು